



စာရေးဆရာ - ဒျန်း

The Destroyer

(ပိုင်ယန်)

((Chapter 226 - 240))

စာစဉ် - ၁၃

အပိုင်း (၂၂၆)
ကလောင် - ချန်း
(ရောက်ရှိလာခြင်း)

"ဒါက ဘာကွာခြားသေးလဲ"

ဇိုင်ယန်သည် လွတ်လပ်သည့်နေရာကို သွားခွင့်မရှိရာ သေမည့်အချိန်ကို
ထိုင်စောင့်နေသည်က ရူးလို့သာဖြစ်ပေလိမ့်မည်...

သူက ရသလောက်ကို သတ်ဖြတ်သွားဦးမည် ဖြစ်သည်...

"ကောင်းတယ် နှစ်ဖက်လုံး အချိန်ကုန်သက်သာတာပေါ့"

မူဒေါင်းနီက ပြောသည်...

သူသည်လည်း ဇိုင်ယန်ကို သတ်ဖြတ်ပစ်ဖို့ရာ မစောင့်ဆိုင်း နိုင်လောက်
အောင် ဖြစ်လာခဲ့သည်...

"ရပ်စမ်း..."

အဝေးမှ ထိန်းချုပ်သူ မဟာခန်းဝင်အဆင့် အော်ရာက ကြီးမားစွာ ကျ
ဆင်းလာခဲ့သည်...

မူဒေါင်းနီက မျက်မှောင်ကြုတ်လိုက်မိသည်...

"ရှောင်းအို"

ထိုသူက သူ၏စစ်တပ်နှင့်အတူ ဒီနေရာကို ဒုန်းစိုင်းရောက်ရှိလာနေ
ခဲ့၏...

"စစ်သူကြီးရှောင်း မတွေ့တာကြာပြီ"

မူဒေါင်းနီက ခနဲဟန်ဖြင့် နှုတ်ဆက်လိုက်သည်...

ရှောင်းအိုက မူဒေါင်းနီရဲ့စကားကို အရေးစိုက်နေခြင်းမရှိပဲ လာရင်းကိစ္စကို တိုက်ရိုက် ပြောလိုက်သည်...

"မင်းတို့ကို ငါတူနဲ့ ဝေးဝေးမှာနေဖို့ ပြောချင်တယ် မဟုတ်ရင် ငါ့အဆိုးမဆိုနဲ့"

"ဟား ဟား စစ်သူကြီးရှောင်း မင်းက ဧကရာဇ်ရဲ့အမိန့်ကို မရသေးတာတော့ မဖြစ်နိုင်ဘူး"

မူဒေါင်းနီက ပြောလိုက်သည်...

စစ်သူကြီးရှောင်းက ဧကရာဇ်ရဲ့ ကြေညာချက်ကို သိရှိပြီးဖြစ်ရပေမည်...

သို့နှင့်ပင် ထိုသူက ဤနေရာမှာ လာရှုပ်ချင်နေသည်လား...

"ငါ့ကိုယ်တိုင် ဧကရာဇ်ကို ဖျောင်းဖျမယ် ဒီတော့ မင်းဒီနေရာကနေ လှည့်ပြန်လိုက်တော့"

"ဒီကိစ္စက မင်းတတ်နိုင်မယ်လို့ ထင်လား"

ပြည်နယ်သုံးခု ပေါင်းစည်းပွဲကို အကြောင်းပြထားသော ဤသတ်ဖြတ်ခြင်းက စစ်သူကြီးရှောင်း တတ်နိုင်သည့်အရာမဟုတ်ပေ...

သူက စစ်သူကြီးတစ်ယောက် ဖြစ်သည့်တိုင် ပြည်နယ်သုံးခု ပေါင်းစည်းမှုကို ဝင်ရောက်စွက်ဖက်နိုင်သည့်သူ မဟုတ်ပေ...

"နောက်ပြီး ဧကရာဇ်ရဲ့အမိန့်တော်ကို လွန်ဆန်ရင် သတ်ဖြတ်ခွင့်ရှိတယ်ဆိုတာတော့ မင်းသိမယ်ထင်တယ်"

မူဒေါင်းနီက ထပ်ပြောလိုက်သည်...

ဇိုင်ယန်က ရှောင်းအိုရဲ့ စစ်တပ်အနောက်တွင် ရှိနေခဲ့သည်...

သူက ရှောင်းအိုအပေါ်မှာ အကဲဖြတ်နေဆဲဖြစ်၏...

ရှောင်းအို၏ ရပ်တည်မှုက ရှင်းလင်းသွားသည့် အခါမှာတော့ သူက ခံစားရသည်...

သူ၏ဦးရီးတော်က သူ့အတွက်နှင့် ပုန်ကန်သူ ဖြစ်လိုသည်တဲ့လား...

"ငါနဲ့ငါ့စစ်တပ်က ဘန်ပြည်နယ်အပေါ်မှာ တစ်သက်လုံးသစ္စာရှိစွာ အလုပ်အကြွေးပြုခဲ့ကြတယ် ငါ့ရဲ့သစ္စာရှိမှုကို ဘယ်သူကမှ မေးခွန်းမထုတ်ရဲခဲ့ဘူး.. ဒါပေမဲ့ ငါတူက ပုန်ကန်သူဆိုရင် ငါကလည်းပုန်ကန်သူပဲ"

ရှောင်းအိုက သူ၏စိတ်ဆန္ဒကို အရှင်းလင်းဆုံး ထုတ်ဖော်လိုက်သည်...

သူက နောက်မှာရှိနေသည့် ဇိုင်ယန်ကို အပြုံးမျက်နှာနှင့်အတူ လှည့်ကြည့်လိုက်၏...

"မင်းဦးလေးတစ်ယောက်လုံး ရှိသေးတယ် မင်းကို လွယ်လွယ်နဲ့သတ်နိုင်ဖို့ တွေးထားရင် သူတို့ရူးနေလို့ပဲ..."

ရှောင်းအိုက ပြောသည်...

သူရဲ့ တစ်ဦးတည်းသော တူလေးကို လွယ်လွယ်နဲ့ အဆုံးအရှုံးခံနိုင်လိမ့်မည် မဟုတ်ပေ...

"ဦးရီးတော်"

ရှောင်းအို၏လုပ်ရပ်က ဇိုင်ယန်ရဲ့စိတ်ကို လှုပ်ရှားသွားစေခဲ့သည်...

သူက မမျှော်လင့်ထားခဲ့သည့်တိုင် ရှောင်းအိုက သူ့ဘက်မှာ ရှိနေခဲ့ပေသည်...

"စစ်သူကြီးရှောင်း မင်းက သေချာပြီလား"

မူဒေါင်းနီ၏အမူအရာက အေးစက်သွား၏...

သူက ရှောင်းအိုကို ကြောက်သည်မဟုတ်ပေ ... သို့သော် ရှောင်းအိုနှင့်သာ
ရင်ဆိုင်ရပါက သူတို့တပ်တွေ တချို့ကျဆုံးရမည်ဖြစ်ပြီး ဇိုင်ယန်ကိုသတ်နိုင်
ဖို့ရာ ကြန့်ကြာသွားနိုင်သည်...

"ငါနှစ်ခါမပြောဘူး"

ရှောင်းအိုက သူ၏ အမြွှာသက်စောင့်ဝိညာဉ်ကို ထုတ်လွှတ်လိုက်သည်...

ရှောင်းအို၏နောက်တွင် လိုက်ပါလာသည့် စစ်တပ်ကြီးကလည်း သူ
တို့၏အရှိန်အဝါများကို ထုတ်လွှတ်လိုက်ကြပေသည်...

သူတို့က စစ်သူကြီးရှောင်း၏ စေလိုရာစေဆိုသူများဖြစ်သည်...

"ကောင်းတယ် သိပ်ကောင်းတယ်"

"ဘန့်ဧကရာဇ်က ခွေးမိုက်တစ်ထောင်ကို မွေးထားမိတာပဲ"

မူဒေါင်းနီက ရှောင်းအိုနှင့်သူ၏ စစ်တပ်ကို ဆိုလိုခြင်းဖြစ်သည်...

"ဒါက မင်းဆုံးဖြတ်ချက်ဆိုရင် ဘန့်ပြည်နယ် သစ္စာဖောက်တစ်ယောက်
အဖြစ် သေပေတော့..."

"အကုန်သတ်"

မူဒေါင်းနီနှင့် ယွင်ကားဟိုတို့က သူတို့၏ ကိုယ်ပိုင်စစ်တပ်များကို အမိန့်
ပေးလိုက်ကြသည်...

ဇောင်ပြည်နယ်၏စစ်တပ်နှင့် ခမ်းပြည်နယ်၏ စစ်တပ်တို့က
အကြီးအကျယ် ရုန်းကြွလာခဲ့ကြ၏...

သူတို့တွေက ရှောင်းအိုနှင့် သူ၏စစ်တပ်တွေအပေါ်မှာ အကြောက်အလန့်
မရှိ တိုးဝင်လာခဲ့ကြသည်...

မူဒေါင်းနီနှင့် ယွင်ကားဟိုတို့ဦးဆောင်သော ထိန်းချုပ်သူမဟာခန်းဝင်
အဆင့်များက သူတို့၏ ကိုယ်ပိုင်အရှိန်အဝါများကို ထုတ်ဖော်ကာ ရှောင်းအို

ထံ ဦးတည်တိုက်ခိုက်လိုက်ကြ၏...

"ယန်အာ"

ရှောင်းအိုက ဇိုင်ယန်အား တစ်ချက် သေသေချာချာကြည့်လိုက်၏...

"အသက်ရှင်ပြီး ငါ့အတွက် လက်စားချေစမ်း.."

သူက ထိုစကားကိုပြောပြီးသည်နှင့် ဇိုင်ယန်နှင့်ဆွင့်ချင့်ကို စွမ်းအား အကာအရံတစ်ခု အုပ်မိုးစေလိုက်ပြီး အဝေးကို ပြင်းထန်စွာ တွန်းထုတ် လိုက်သည်...

"ဦးရီးတော် ကျွန်တော်ကိုယ်တိုင် တိုက်မယ်"

ဇိုင်ယန်က ရှောင်းအို၏လုပ်ရပ်ကြောင့် အလစ်အငိုက်မိသွားရ၏...

သူက မည်သို့မှတတ်နိုင်ခြင်းမရှိဘဲ အဝေးကို လွင့်စဉ်သွားရသည်...

ဇိုင်ယန်က အော်ဟစ်ကာ အကာအကွယ်နံရံများကို ထိုးဖြိုနေသည့်တိုင် မည်သို့မှ မတတ်နိုင်ပေ...

ရှောင်းအို၏စကားက သူ့ကို ထိတ်လန့်စေသည်..

ရှောင်းအိုက ဒီတိုက်ပွဲတွင် အသေခံတိုက်ခိုက်လိုက်မည် ဖြစ်၏...

"မင်း ငါ့အသက်ကို အလကားမဖြစ်စေနဲ့"

ရှောင်းအို၏ နောက်ဆုံးစကားက ရောက်ရှိလာခဲ့၏...

ဇိုင်ယန်၏မြင်ကွင်းထဲတွင် ရှောင်းအိုအား ထိန်းချုပ်သူမဟာခန်းဝင် အဆင့်များစွာက ဖုံးအုပ်သွားကြသည်...

ပြင်းထန်သော စွမ်းအင်စီးကြောင်းတွေက ထိုမှတစ်ဆင့် ပေါက်ကွဲနေကြ ပြီး အလုံးစုံ ယှက်ဖြာနေကြသည်...

ရှောင်းအို၏ စစ်တပ်ကြီးက သူတစ်ယောက်အတွက် အသက်ပေး

တိုက်ခိုက်နေကြပြီး များစွာသော စစ်သည်များက စက္ကန့်မလပ်သေကြေကြ၏...

သူတို့၏မျက်နှာထက်တွင်တော့ နောင်တရဟန်တွေမရှိဘဲ ရှောင်းအို၏ အမိန့်သာရှိသည်...

"ဟိုကောင်လေးကို လိုက်ဖမ်းစမ်း"

မူဒေါင်းနီက အော်ဟစ်လိုက်၏...သူက ထိုသူအားလွတ်မြောက်ခွင့် မပေးနိုင်ပေ...

ရှောင်းအိုနှင့်သူ၏နောက်က ထိန်းချုပ်သူမဟာခန်းဝင် အဆင့်များက မူဒေါင်းနီတို့ကို တားဆီးထားကြရာ သူတို့က ဇိုင်ယန်နောက်ကို လိုက်သွားနိုင်ခြင်းမရှိပေ...

ခမ်းပြည်နယ်၏ ထိန်းချုပ်သူမဟာခန်းဝင်အဆင့် တစ်ယောက်က ရှောင်းအိုတို့ရဲ့အလစ်တွင် ဇိုင်ယန်နောက်ကို လိုက်ပါသွားခဲ့သည်...

သူက အရှိန်ပြင်းစွာ ပျံသန်းလာခဲ့လျှင် အသက်ရှူချိန် ဆယ့်ငါးကြိမ်အတွင်းမှာ ဇိုင်ယန်ကို လိုက်မီလာခဲ့၏...

ထိုသူက ကြောက်မက်ဖွယ် လှုပ်ခတ်ချက်တစ်ခုကို ထုတ်ဖော်ကာ ဇိုင်ယန်ထံပစ်သွင်းလိုက်၏...

ဘန်းးးး

စွမ်းအားအကာအရံက လှိုင်းများ တွန့်ကွေးသွားရပြီးနောက်တွင် လှံချက်များက အကာအကွယ်နံရံထံ ဆက်တိုက် ကျဆင်းလာကြသည်...

ထိုသူက သူ၏ ထိန်းချုပ်သူမဟာခန်းဝင် အလယ်အလတ်အဆင့် တန်ခိုးရှင်တစ်ယောက်ရဲ့ စွမ်းအားဖြင့်ပင် အကာအကွယ်အား မနည်းဖျက်ဆီးနေရသည်...

ဒါက ရှောင်းအို၏စွမ်းအားနှင့် သူ၏အကြားက ကွာခြားချက်သာ ဖြစ်သည်...

တန်ခိုးအဆင့်ချင်း တူညီသည့်တိုင် ပိုင်ဆိုင်သည့် စွမ်းအားကတော့ တူညီ ခြင်းမရှိပေ...

ဇိုင်ယန်က အကာအကွယ်လွှမ်းခြုံထားမှုနှင့် အတူ နောက်ကို ဆက်လက် လွင့်မျောနေဆဲဖြစ်ပြီး များပြားသောလုံချက်တွေကို ခံရသည့် အကာအကွယ်နံရံသည် အက်ကွဲလာခဲ့၏...

ဇိုင်ယန်က သူ၏စိတ်ကို ဆုံးဖြတ်လိုက်သည်...

သူအသက်ရှင်ရပေမည်...

ဦးရီးတော်ရှောင်း ပေးဆပ်ခဲ့တာအတွက် အလကားအဖြစ်မခံနိုင်ပေ...

သူက ဝမ်းနည်းမှုတွေအားလုံးကို စွန့်ပစ်လိုက်ပြီးလျှင် အသက်ရှင် လွတ်မြောက်နိုင်မည့် နည်းလမ်းကို စဉ်းစားလိုက်သည်...

အကာအကွယ်နံရံက ဆက်လက်ကွဲအက်လာခဲ့လျှင် ဇိုင်ယန်က အမှောင် သန့်စင် စွမ်းအားများကို ဆွင့်ချင့်ရဲ့အတောင်ပံတွေထက်မှာ ပေါင်းစည်း စေလိုက်သည်...

ဆိုးတာက သူသာ ဆီးနှင်းခြေလှမ်း ကိုယ်ဖော့ပညာရပ်ရဲ့ ဒုတိယအဆင့် ကို မရောက်ရှိသေးခြင်းပင်...

ဆီးနှင်းခြေလှမ်း ကိုယ်ဖော့ပညာရပ်ရဲ့ ပထမအဆင့်ဖြစ်သည့် အလင်း အဆင့်က မြေပြင်တိုက်ပွဲတွေမှာ အရမ်းမြန်ဆန်သည့် အရှိန်နှုန်းကို ထုတ်ဖော်ပေးနိုင်သည်...

သို့သော် သူက ကောင်းကင်ထက်မှာ ပျံသန်းရသည့် အချိန်တွင်တော့ ထို အရာက အသုံးမဝင်တော့ပေ...

ဇိုင်ယန်က သူ၏အဆုံးအစွန်သော တိုက်ပွဲဝင်စွမ်းအားကို ထုတ်ဖော်ထားသည်...

ထွက်ပြေးသည့် နေရာမှာတော့ သတ်ဖြတ်ခြင်း စိတ်ဆန္ဒတွေက အသုံးမဝင်ပေ...

စွမ်းအင်နှလုံးသည် အကန့်အသတ်များ ရောက်ရှိသည်အထိ ခုန်လှုပ်နေခဲ့သည်...

ဘုန်းိုးိုး

အကာအကွယ်နံရံက လှံပစ်ချက်တစ်ခုရဲ့နောက်မှာ ပြိုကွဲသွားရ၏...

အသင့်စောင့်ဆိုင်းနေခဲ့သော ဇိုင်ယန်က ယင်ယန်စကြဝဠာ မိစ္ဆာပညာရပ်ရဲ့ မြေနှင့်လေသဘောတရားကို ထိန်းချုပ်သူမဟာခန်းဝင် အဆင့်တစ်ယောက်ထံ ဦးတည် ပစ်လွှတ်လိုက်သည်...

ဘုန်းိုးိုး

လေထုက ပြင်းထန်သော စွမ်းအားတွေနှင့်အတူ ရုတ်တရက် ပြိုပျက်သွားခဲ့၏...

ဇိုင်ယန်ထုတ်ဖော်လိုက်သည့် စွမ်းအားက လိုက်ပါလာခဲ့သည့် ထိန်းချုပ်သူ မဟာခန်းဝင်အဆင့် တန်ခိုးရှင်ထံ ဝင်ရောက်လာခဲ့လျှင် သူ၏အသိစိတ်က ခဏတာတုံ့ဆိုင်းသွားခဲ့၏...

သူက ထိုစွမ်းအား၏ ပြင်းထန်မှုကို ခံစားမိခဲ့သည်...

ဒါက ကောင်းကင်ဧဿဒစ်အဆင့် တန်ခိုးရှင်လေးက ထုတ်ဖော်လိုက်သည့် စွမ်းအားသာ ဖြစ်သည့်တိုင် သူ့ကိုပင် ထုံထိုင်းသွားစေခဲ့သည်...

"ဒါက ဘယ်လိုအစွမ်းထက်တဲ့ တိုက်ခိုက်ရေးနည်းစနစ်လဲ..."

သူခဏတာ တုံ့ဆိုင်းသွားသည့်အချိန်တွင် ဇိုင်ယန်က ဆွင့်ချင့်နှင့်အတူ

အားကုန် ပြေးထွက်သွားလိုက်သည်...

"ဟမ့် မင်းငါ့လက်ကလွတ်ဖို့ ဒီလောက်လွယ်မယ် ထင်နေလား"

သူက လက်တစ်ဖက်ကို လေထုအတွင်း ဆန့်ထုတ်ကာ ဖျစ်ညှစ်လိုက်သည်...
